

## समाचार

### सरदार पटेल नगर के निवासियों को शीघ्र मिलेगा शुद्ध पेयजल

### (65 लाख रुपये की लागत से बिछाई जाने वाली मेन राईजिंग पाईप लाईन कार्य का भूमिपूजन किया महापौर ने )

कोरबा 18 सितम्बर 2015 –दर्री जोनांतर्गत सरदार वल्लभभाई पटेलनगर साडा कालोनी तथा आसपास के निवासियों को शीघ्र ही निगम के जलउपचार संयंत्र के माध्यम से शुद्ध जल की आपूर्ति प्राप्त हो सकेगी। महापौर श्रीमती रेणु अग्रवाल ने आज 65 लाख रुपये की लागत से बिछाई जाने वाली मेन राईजिंग पाईप लाईन के कार्य का विधिवत भूमिपूजन किया। इसके साथ ही वार्ड क्र. 51 श्यामनगर में 34 लाख 46 हजार रुपये की लागत से बनने वाली सी.सी. रोड़ व नाली निर्माण कार्य का शुभारंभ भी महापौर द्वारा कराया गया।

नगर पालिक निगम कोरबा द्वारा मेजर ध्यानचंद चौक से सरदार वल्लभभाई पटेल नगर जमनीपाली स्थित ओव्हरहेड टैंक तक 65 लाख रुपये की लागत से मेन राईजिंग पाईप लाईन बिछाने का कार्य किया जाना है। यह राईजिंग पाईप लाईन कोहड़िया स्थित जलउपचार संयंत्र से बालको की ओर जाने वाली मुख्य पानी पाईप लाईन से जुड़कर पटेलनगर स्थित पानी टंकी तक जाएगी तथा इसके माध्यम से जल उपचार संयंत्र से उपचारित पानी प्रवाहित होकर उक्त ओव्हरहेड टैंक में भरेगा, तत्पश्चात उक्त क्षेत्र में शुद्ध पेयजल की दैनिक आपूर्ति की जाएगी, पटेलनगर स्थित उक्त पानी टंकी में अभी तक बोरिंग के माध्यम से पानी भरा जाता था तथा जल की आपूर्ति की जाती थी। आज महापौर श्रीमती रेणु अग्रवाल ने इस महत्वपूर्ण कार्य का विधिवत भूमिपूजन किया तथा शीघ्र कार्य प्रारंभ कर समयसीमा में कार्य पूर्ण किये जाने के निर्देश अधिकारियों को दिये। कार्यक्रम के दौरान वार्ड क्र. 51 श्यामनगर में निगम द्वारा 34 लाख 46 हजार रुपये की लागत से बनाई जाने वाली सी.सी. रोड़ एवं नाली निर्माण कार्य का भूमिपूजन भी महापौर श्रीमती अग्रवाल द्वारा किया गया। इस अवसर पर महापौर श्रीमती अग्रवाल ने कहा कि मुझे आज अत्यंत प्रसन्नता हो रही है कि सरदार वल्लभभाई पटेलनगर तथा यहां के नागरिकों को एक अच्छे कार्य की सौगात प्राप्त होने जा रही है, अभी तक यहां पर भूमिगत जल स्रोत के माध्यम से जल आपूर्ति की जाती थी, किन्तु इस कार्य के सम्पन्न हो जाने के पश्चात यहां के नागरिकों को शुद्ध व उपचारित पेयजल उपलब्ध हो सकेगा। उन्होंने कहा कि निश्चित रूप से यह एक महत्वपूर्ण कार्य है, जिसकी प्रतीक्षा यहां के नागरिकों को काफी समय से थी। उन्होंने साडा कालोनी स्थित व्यवसायिक व निजी आवासीय भवनों में भी पाईप लाईन के माध्यम से जलापूर्ति किये जाने के संबंध में आवश्यक कार्यवाही करने के निर्देश भी अधिकारियों को दिये। इस अवसर पर जिला कांग्रेस कमेटी के शहर अध्यक्ष श्री राजकिशोर प्रसाद ने कहा कि महापौर श्रीमती अग्रवाल ने जिस संकल्प के साथ निगम की सत्ता संभाली थी, आज वे संकल्प पूर्ण हो रहे हैं तथा विकास के सपने साकार हो रहे हैं। उन्होंने कहा कि प्रत्येक वार्ड में बिना किसी भेदभाव के विकास कार्यों का संपादन करना एवं कोरबा नगर निगम क्षेत्र को पूर्ण रूप से विकसित स्वरूप में देखना महापौर श्रीमती अग्रवाल का प्रमुख उद्देश्य है तथा इस दिशा में सतत रूप से कार्य किये जा रहे हैं। कार्यक्रम का संचालन श्री सुरेश अग्रवाल ने किया तथा आभार प्रदर्शन श्री राजेन्द्र सिंह ठाकुर द्वारा किया गया।

भूमिपूजन कार्यक्रम के दौरान सभापति श्री धुरपाल सिंह कंवर, मेयर इन काउंसिल सदस्या श्यामामायण दास महंत, पार्षद एवं सदस्य अपील समिति मनीष शर्मा, पार्षद वीरसाय धनुवार एवं अघनबाई, जिला कांग्रेस कमेटी के शहर अध्यक्ष राजकिशोर प्रसाद, महिला कांग्रेस की शहर जिलाध्यक्ष सपना चौहान, पूर्व सभापति संतोष राठौर, सुरेश अग्रवाल, अशोक अग्रवाल, प्रेम अग्रवाल, गुलाबचंद अग्रवाल, सत्यभामा देवी अग्रवाल, अनिलदेवी अग्रवाल, राजेन्द्र सिंह ठाकुर, यशवंत सिंह, विनोद अग्रवाल, गणेश अग्रवाल, प्रदीप चन्द्र, रामायणदास महंत, बनवारी आदित्य, प्रभात कंवर, शंकर भारती, हफीज खान, व्ही.के. श्रीवास्तव, किरण शर्मा, मीना पन्ना, निगम के अधीक्षण अभियंता एम.के. वर्मा, कार्यपालन अभियंता आर.के. माहेश्वरी, सहायक अभियंता अखिलेश शुक्ला एवं राकेश मसीह, उप अभियंता सुशील सोनी, पंकज गौतम, पवन अग्रवाल आदि के साथ अन्य लोग उपस्थित थे।